


KAMUPANI O PULEGA O FAAPUTUGATUPE TEUFAAFAIGALUEGA O MAVAEGA TAUSI A SAMOA

LIPOTI FAALE-TAUSAGA

Mo le Tausaga Fa'ai'uina ia 30 Iuni 2014



FAAMATALAGA I LE PALEMENE

10 Fepuari 2015

Afioga i le Fofoga Fetalai
Fono Aoao Faitulafono a Samoa
MULINUU

Afioga e,

E tusa ai ma le Vaega VI Fuaiupu 23 o le Tulafono mo Faalapotopotoga a le Malo (Faatinoga o Galuega ma le Mafai ona Tali Atu) 2001, e tu'uina atu ai lenei Lipoti Faale-Tausaga mo le tausaga faale-tupe ua faai'uina ia 30 Iuni 2014.


O le Lipoti lona fa lenei o le Kamupani talu ona faatuina faale-tulafono i lalo o le Tulafono mo Kamupani 2001, i le aso 15 o Fepuari 2010. Na faatuina le Kamupani o Pulega na te pulea le Faaputugatupe Teufaafaigaluega o Mavaega Tausi (le '**Unit Trust of Samoa**' po'o le '**Mavaega Tausi**').

O le Vaaiga Taula'i a le Kamupani o Pulega, o le taumafai lea ina ia "**avea o se faaputugatupe o tupe teufaafaigaluega e ta'imua i totonu o Samoa auā se lumana'i manuia**" mo le aufai'iunite.

O le Manulauti a le Kamupani o Pulega o le taumafai lea e "**faatupula'ia pea lea aofaiga o le aufai'iunite e faafaigaluega a latou tupe ma fa'aaauu pea ona umia se teugatupe faafaigaluega ua mao'ae le maualuga o tupe faaopopo**".

Oute fiafia e faailoa atu ua o'o nei i le 1,304 le aofaiga o le aufai'iunite o lo'o faafaigaluega a latou tupe i le Faaputugatupe Teufaafaigaluega o Mavaega Tausi a Samoa.

Ma le fa'aaloalo tele,



Tuilaepa Fatialofa Lupesoliai Sailele Malielegaoi
PALEMIA MA LE MINISITA O TUPE

Faasino Autu

Lipoti a le Komiti o Faatonu..... 3

Lipoti a le Ofisa Sili o Pulega 5

Tala o Tupe7- 19

 Lipoti a le Suetusi7

 Lipoti Faamaonia a le Komiti o Faatonu8

 Faamatalaga o Tupe Faavae, Aseta ma Aitalafu9

 Faamatalaga o Tupe Maua ma Tupe fa'aalu10

 Faamatalaga i suiga i Tupe faavae11

 Faamatalaga o Auala sa maua mai ai Tupe ma lo latou Faaogaina12

 Faamatalaga Faaopopo13 - 18

Lipoti a le Komiti o Faatonu

I le ava ma le fa'aaloalo lava e tu'uina atu ai lenei lipoti e fai ma Sui o le Komiti o Faatonu a le Kamupani o Pulega a le Faaputugatupe Teufa'afaigaluega o Mavaega Tausi a Samoa, e tusa ai o le aotelega o galuega sa faatinoina aemaise foi galuega sa mafai ona ausia e le Kamupani o Pulega a le Faaputugatupe i le tausaga faale-tupe fa'ai'uina i le aso 30 Iuni 2014. I le avea ai ma Pule a le Fa'aputugatupe, o le Kamupani o Pulega a le Faaputugatupe ua tu'uina iai tiute ma galuega faatino mo le puleina o le Faaputugatupe e pei ona aiaia i totonu o le Pepa Faamaonia o Feagaiga na sainia e le Komiti o Faatonu ma le Tausi Mavaega i le aso 9 Iulai 2010, faatasi ai ma faiga faavae mo le fa'afaigaluegaina o tupe teu e pei ona faamaonia e le Tausi Mavaega mai i lea taimi i lea taimi. O le Kamupani o Pulega a le Faaputugatupe o se faalapotopotoga a le Malo sa faavae ma faatupe e le Malo mai i lona amataga, na te puleaina le Faaputugatupe Teufa'afaigaluega o Mavaega Tausi a Samoa po'o le 'UTOS'.

O le tausaga lona fa lenei talu ona faavaeina le Kamupani o Pulega ia 15 Fepuari 2010. O sini autu e tolu a le Kamupani sa fa'avae ai galuega faatino o lenei tausaga o le si'itia lea o le pasene o fa'amanuiaga mai tupe teufa'afaigaluegaina a le mamalu o le aufai'iunite e fua i le tau aoga o iunite o lo'o maua mai i vaega o lo'o teufa'afaigaluega ai; le una'ia o tagata ta'itoatasi e fa'aaogaina lenei auaunaga e fua i le fuainumera o le aufaiiunite o lo'o iai i le taimi nei, ma le fa'afoeina lelei o galuega ma tala o tupe o le Kamupani o Pulega ina ia tusa ai ma aiaiga ma manaoga o le Tulafono mo Faalapotopotoga a le Malo (Faatinoga o Galuega ma le Mafai ona Tali Atu) 2001.

I totonu o le tausaga fa'aletupe 2013/2014 sa molimauina le si'itia o le tau aoga o iunite i le 10%. E 9 sene se tufatufaga o tupe fa'asili sa fa'alauiloa ia 13 Iuni 2014 ma tufatufa atu ia 14 Iulai 2014. O lea ua o'o atu ai le pasene o fa'amanuiaga mai tupe teu-fa'afaigaluega a le aufai'iunite i le 17.3% mo lenei tausaga fa'aletupe, ma ua pau laititi i lalo pe a fa'atusatusa i le 24.2% i le tausaga fa'aletupe lea fa'atoo mae'a atu. A faatusatusa atu i isi Fa'alapotopotoga tau teugatupe, o tupe faasili mai teugatupe a le aufai'iunite, o lo'o atagia ai se tulaga lelei. I le taimi nei, o tupe fa'asili a le aufai'iunite o lo'o mauaina e fa'atusatusa lea i tupe fa'asili sa maua e le aufaisea a faletupe i totonu o Samoa i le vaitaimi o tausaga 2000 lea na o'o atu i le 25% i le tausaga tupe tului i luga o tupe fa'avae a nei tagata.

Ua si'itia mai le 881 sa iai ia Iuni 2013 i le 1,304 ia Iuni 2014 le aofaiga o le aifaiiunite. Ua avea ai fo'i le UTOS o se faaputugatupe ua to'atele ni tagata o lo'o teufa'afaigaluega fa'asa'oloto ai latou tupe. Ua maitauina ma le fiafia tele le si'isi'i pea i luga o le aofaiga o sui faiiunite ua mafai ona amata a latou teugatupe e ala i le tipi sa'o mai i a latou saofaga i le ta'i lua vaiaso. O lo'o maitauina fo'i le si'isi'i i luga o teugatupe mai atunu'u i fafo aua se lumana'i manuia o aiga i Samoa nei. E ala mai i nei taumafaiga, ua fa'afaigofie mo so'o se tasi ona fuafua lelei ana teugatupe ma faasoaso lelei le fa'afaigaluegaina o ana tupe maua.

E pei ona faailoa mai i le Tala o Tupe o lo'o tu'uina atu i lenei Lipoti, matou te fiafia e lipoti atu o le tausaga muamua lenei ua ausia e le Kamupani o Pulega a le UTOS se tupe faasili, ma ua mafai nei ona faatupe lava e ia ana galuega faatino ma o lo'o fuafua ina ia toe faatumu uma tupe pa'u sa faaputupu mai i tausaga ua mavae, i le kuata muamua o le tausaga faale-tupe 2014/2015. E taua foi ona faamauina le tausaga muamua lenei sa galue ma faatupeina lava e le Kamupani o Pulega a le UTOS ana galuega faatino e aunoa ma ni fesoasoani tau tupe mai le Malo, e pei ona iai i tausaga e tolu ua mavae atu.

I totonu o lenei tausaga, sa toe filifilia ai e le Komiti le Susuga ia Sau Fiapaipiai Justina Sau ma Ofisa Sili o Pulega a le Kamupani o Pulega a le UTOS ia Fepuari 2014. Sa matou faatino lenei filifiliga i auala ma alafua e pei ona iai i lalo o taiala ma faiga faavae a le Malo. Ua fiafia foi Sau e galulue ma le Komiti ma le aufaigaluega a le Kamupani o Pulega a le UTOS mo le isi 3 tausaga.

Sa matou faamaonia le faatuina o se avanoa faigaluega fou mo le Kamupani ua tāua 'Ofisa Lagolago Tau Tupe ma Vaega Tau Tulafono Faatonutonu'. O lenei tofiga fou e i lalo o le va'ava'aiga a le Ofisa Sili Tau Tupe, ma ua alagatau le faatūina o lenei avanoa ona o lo'o si'isi'i pea i luga galuega fai a le afaigaluega o lo'o iai.

O le Komiti o Faatonu a le Kamupani o Pulega a le Faaputugatupe Teufa'afaigaluega o Mavaega Tausi a Samoa sa tautua i totonu o lenei tausaga faaletupe o Afoa Asiata Kolone Vaai i le Taitaifono, Tuliaupupu Fata Pala Lima ma Lavea Tupaimatuna lulai Lavea. O lo o i ai le fa'amoemoe maualuga a le Komiti Faatonu ina ia aveavea'i pea le fa'atautaia ma le pulea lelei o galuega a le Fa'aputugatupe i se tulaga maualuga ina ia mautinoa lelei o lo o puipuia le aia tatau a le aufai-iunite.

I le avea ai o le Kamupani o Pulega o se Faalapotopotoga a le Malo, o lo'o tausisi'a ma tu'uina lipoti uma o lo'o manaomia i taimi faatulagaina e pei ona manaomia e le Vaega o lo'o gafa ma le mataituina o Faalapotopotoga a le Malo i le Matagaluega o Tupe. E fa'ailoa atu fo'i o lo'o faatino pea tiute tauave mo le tulimata'ia o faiga faavae, tulafono ma faamaumauga o lipoti talafeagai i le Resitala o Kampani. O lo'o faagasolo fo'i feutaga'iga ma le Faletupe Tutotonu a Samoa mo le fausia o ni Taiala mo Faaputugatupe Teufaafaigaluega o Mavaega Tausi i totonu o Samoa. Ua latalata ina mae'a le tu'ufaatasia o lenei Taiala. E iai ni vaega o lenei Taiala e ono taofiofi ai le lautele o vaega e o'o iai taumafaiaga a le UTOS peitai o le a galulue le Komiti ma le Faletupe Tutotonu a Samoa ina ia maua se taunuuga lelei aua le puipuia ma le faataua o le aia ma manaoga o le aufaiiunite. O lo'o lagologoina fo'i le fausia o se auaunaga tau teugatupe po'o faaputugatupe mo le atunu'u lautele ina ia fa'atumau pea le talitonuga o le mamalu o le atunu'u i faaputugatupe e pei o le UTOS i le lumana'i.


E momoli atu le faafetai tele i le Malo mo lana lagolago sua i le Kamupani o Pulega a le UTOS e ala i vaega tau tupe faapea fo'i ni fa'amāmā aveaga ua tuuina atu ina ia ausia sini autu mo le atina'eina o le tamaoiga o le lautele. E faafetaia le sao o le Minisita o Tupe na iai i le amataga ona sa ia tu'uina uma atu lana lagolago ua mafai ona faatino ai le tele o atina'e ua mafai ona faatino, faapea ma le vave ona o'o atu i se tulaga maualuga le faaputugatupe. Matou te fiafia e fa'ailoa atu e amata atu i le tausaga nei ona suia le matafai o le Kamupani o Pulega ma o le a taumafai nei loa ina ia fesoasoani atu i tupe maua a le Malo e ala i tupe maua mai tupe faasili. O fesoasoani o lo'o tuuina atu i Faalapotopotoga a le Malo e ala i le fa'asafua o le totogifuapau mo le fa'aaogaina o Faamalumaluga a le Malo, o le a fa'amuta i le faaiuga o le tausaga fou.

E ui i nei la'asaga, o lo'o nofo malamalama pea le UTOS i manaoga mo le fa'aauau pea ona fa'atupulaia ni auaunaga fou ma ia nofo sauniuni aua fefa'atauaiga ina ia ausia ana sini autu fa'apisinisi faapea fo'i fa'ale soifua lelei o tageta lautele. O le va'aiga tumua a le Faaputugatupe o le avea lea ma se tasi o faaputugatupe tele i totonu o le atunu'u. Ona o lo'o i lalo ifo o le 10% o le aofaiga o tupe fa'agasolo a le atunu'u ia aseta a le UTOS, faapea fo'i ma le latalata i le 12% o le aofaiga atoa o faaunegatupe a le vaega tau tupe a le atunu'u o lo'o umia e le UTOS, ua iai le talitonuga e telē pea se galuega a le afaigaluega e tatau ona faia ma faatino.

Ma le fa'aaloalo tele,



Afoa Asiata Kolone Vaai
TA'ITA'IFONO



Tuliaupupu Pala Lima
SUI FAATONU

Lipoti a le Ofisa Sili o Pulega

E tuuina atu ma le agaga fiafia tele lenei lipoti ua faamauina ai taunuuga o galuega a le Kamupani o Pulega a le Faaputugatupe Teufaafaigaluega o Mavaega Tausi a Samoa mo le tausaga lona fa talu ona fa'avaeina.

Ua maitauina le si'itia pea i luga o le tala tau tupe a le Kamupani i totonu o lenei tausaga fa'ale-tupe ua fa'ai'u ina ia 30 Iuni 2014 pe a fa'atusatusa atu i le tausaga talu ai. O le tausaga muamua lenei ua mafai ona galuega ma faatino galuega a le Kamupani e aunoa ma le fesoasoani tau tupe a le Malo. O le tausaga muamua foi lenei ua ausia ai e le Kamupani se tupe faasili talu ona faavae mai ia Fepuari 2010.

Sa galulue ma faatino galeuga a le pulega mo le fa'afaigaluegaina o teugatupe a le UTOS e tusa ai ma le Pepa o Feagaiga, faiga fa'avae ma ta'iala a le Kamupani e pei ona fa'amaonia e le Komiti Faatonu ma Tausi Mavaega.

Otootoga o taunu'uga o galuega faatino taua ua ausia mo lenei tausaga:

O nei taunu'uga taua o:

- O le taimi muamua lenei ua ausia e le Kamupani sana tupe faasili.
- Ua fa'atupulai'a i le 127% meatotino ma'oti a le Kamupani pe a fa'atusatusa i le tausaga talu ai.
- E 189% ua faatupulai'a ai tupe maua pe a faatusatusa i le tausaga talu ai.
- E 56% ua faatupulai'i ai tupe tului i luga o tupe faavae pe a faatusatusa i le tausaga talu ai.

Faamatalaga Tau Tupe

O lo'o solosolo lelei pea le tulaga tau tupe a le Kamupani fa'atusatusa i le tolu tausaga talu ai. E \$937,301 se tupe faasili o lenei tausaga faatusatusa i le tupe pa'u e \$21,125 i le tausaga talu ai. E pei ona faailoa mai i le Faamatalaga o Tupe Maua ma Tupe Fa'aalu, e 189% ua maualuga ai tupe maua faatusatusa i le tausaga talu ai ona o le telē o se si'itaga i tupe maua mai totogifaupau, fa'aopopo iai ma le televave i le si'itia o le tau aogā o meatotino mamā a le UTOS. E 13% ua maualuga ai tupe fa'aalu fa'atusatusa i le fua fa'atatau; a ua 119% ua maualuga ai tupe maua fa'atusatusa i lona fua fa'atatau. Pe a faatusatusa i le tausaga talu ia, e 12% ua si'itia ai tupe fa'aalu ona o le telē o si'itaga i le totogifuapau mo le su'eina o tusi, .

O lo'o tumau pea le lelei ma le mautū o tulaga tau meatotino a le Kamupani. O le aofaiga o aseta mamā ia 30 Iuni 2014 ua si'itia mai le \$736,817 sa iai i le tausaga talu ai, i le \$1.67 miliona ma e le o iai ni nonogatupe. Sa fa'atauina se isi ta'avale fou mo le Ofisa i lona tau e \$86,990 e pei ona fa'ailoa mai i le si'itia o le aofaiga o meatotino ma aseta, ma o lea ua lua iai ta'avale a le Ofisa. O lo'o sologa lelei fo'i le tulaga tau i le faasologa o tupe e pei ona atagia mai i le pasene mo aseta i le taimi nei faatusatusa i aitalafu i le taimi nei e 16 i le 1. Ua mafua lea tulaga ona o lo'o si'itia pea i luga o tupe fa'aleoleo e lē o fa'aaogaina ma o lo'o teuina i faletupe i ni teugatupe fa'avaitaimi.

Va'aiga mamao i tulaga lamatia ma lu'itau

E pei lava o le tele o pisinisi e teuina faafaigaluega tupe, e iai lava tulaga e ono lamatia ai tupe faapea ma faafitauli e feagai ma le faafoeina a le Kamupani o Pulega. O nei tulaga lamatia e aofia ai tulaga o maketi tau fefa'atauaiga o tupe, tau pisinisi ma faiga-malo.

I totonu o le fa tausaga talu ona fa'avae mai le Kamupani, o le lu'itau tele o lo'o feagai ma le Kamupani o le taumafai lea e suia mafauauga ma aga o tagata lautele ina ia fa'atosina ma fiafia e teuina ma teufaafaigaluega latou tupe. Ua maitauina le tosina mai o vaega eseese o le lautele ua teuina fa'afaigaluega o a latou tupe i le Mavaega Tausi e ui lava i le fa'aitiitia o tulaga tau ile fa'alauiloa. Ua maitauina fo'i le si'isi'i i luga o finagalo tosina mai o tagata nu'u o Samoa o lo'o pāpā'a'ao i atunu'u i fafo. Peita'i, e le o iloga lava se tele o se fa'afiaga i le aofaiga o fai-iunite o lo'o mai atunu'u i fafo.

A o se'e atu i le tausaga lona lima talu ona fa'avae mai, o le fa'alauteleina atu o teugatupe fa'afaigaluega i sea o le a si'itia ai fo'i ma le tulaga lamatia i galuega, peita'i o le a si'itia ai fo'i ma le tulaga tau tupe maua mai nei teugatupe. Ona o lea itu, e tãua tele ona fa'atino lelei ma le fa'autauta galuega fai a le pulgea. O le a toe si'itia ai fo'i ma le tulaga atu tomai ma poto masani a le afaigaluega ina ia mataitu ma pulea lelei nei tulaga lamatia ma lu'itau e ono tutupu mai.

Se va'aiga i le lumana'i

Ua talitonu o le a solo lelei pea le lumana'i mo le Kamupani. I le suia ai o le finagalo a le Malo e fa'amuta ana fesoasoani tau tupe i le kamupani, o le a faa'au'au pea taumafaiga a le pulega mo le faateleina o ana alaga tupe maua ina ia mafai ona fa'aaauu pea le faatinoga o galuega i totonu o le isi 3 tausaga i le lumana'i.

Ua fa'atino fo'i tulaga mo le fa'alauiloaina o le Mavaega Tausi i le afaipisinisi i Samoa nei fa'apea ma tagata nu'u o Samoa o lo'o pãpã'a'o i atunuu i fafo. O lo'o fa'aaauu pea ona silasila le pulega i ni auala e fa'afaigofie ma taugofie mo le teuina mai o tupe a tagatã Samoa i nu'u mamao.

Ua iai foi se fuafuaga e si'itia le aofaiga o le afaigaluega ina ia mafai ona o gatasi ma le tuputupu a'e o le Mavaega Tausi, ina ia fa'atumau pea le lelei ma le maualuga o tulaga tau i le auaunaga i le afa-iunite, faapea le mata'itu ma teuina faafaigaluega lelei o tupe. O le a faapea foi ona silasila i le tu'uina i totonu o le Fuafuaga Autasi mo le isi 3 tausaga i le lumana'i, se polokalame ma le si'itia i luga o le tomai a'oa'oina ma le fa'atinoga o galuega o le afaigaluega.

A o le'i fa'ai'uina se faamatalaga, e fia faamauina ma momoli atu le faafetai tele mai le afaigaluega a le Kamupani i le Afioga i le Minisita o Tupe mo lana lagolagosua i galeuga fai a le ofisa, ae tainane foi le mamalu o le Komiti o Faatonu, Tausi Mavaega ma le Matagaluega o Tupe mo galuega lelei ua faatino i totonu o lenei tausaga.

Ma le fa'aaloalo tele,



Sau Fapaipai Justina Sau
CHIEF EXECUTIVE OFFICER

TELEPHONE: 27751
FAX: 24167
EMAIL: info@audit.gov.ws
Website: www.audit.gov.ws

P.O. Box 13
APIA, SAMOA



Please address all correspondences
to the Controller and Auditor General

AUDIT OFFICE

LIPOTI A LE OFISA SUETUSI

MO LE FONO A FAATONU – KAMUPANI FAAPUTUGATUPE TEU FA'AFALGALUEGA O MAVAEGA TAUSI O SAMOA (PULEGA)

Ua mae'a ona matou su'eina le faamatalaga tau-tupe a le Kamupani Faaputugatupe Teu Fa'afalgaluega o Mavaega Tausi o Samoa (Pulega), e aofia ai le faamatalaga o le tulaga tau tupe e pei ona iai i le aso 30 Iuni 2014, le faamatalaga o faatinoga tau tupe, tupe fetafea'i ma suiga i tupe faavae, mo le tausaga e pei ona faai'uina ai, fa'atasi ai ma faamatalaga faaopoopo e aofia ai le oototoga o tu'utu'uga iloga faatausi tusi. O le Ofisa Tausi Tusi o AH CHONG Public Accountants, Tausi Tusi Aloaia Faalauaitale sa fesoasoani mo lenei suega.

O le Matafaioi Mo Faamatalaga Tau tupe

O le Fono a Faatonu, e fitoi tonu mo le saunia ma le tu'uina talafeagai mai o faamatalaga tau tupe e tusa ai ma Aiaiga Faava-o-Malo i le Faalauiloaina o Lipoti Faale-tupe. O lea matafaioi e aofia ai le fausia ma tausisia o puipuiga faalotoifale e talafetaui i le saunia ma le tuuina talafeagai mai o lipoti tau tupe e faapea e sa'oloto mai ni faamatalaga sese matuia e ono tupuga mai i le amio piopio po'o le sasi; le filifilia ma le faaogaina o tuutuuga faatausi tusi talafetaui; ma le faia o tala faataui faatausi tusi e faapea e talafeagai i totonu o ia fesauaiga.

Matafaioi a le Suetusi

O la matou matafaioi o le faaalua lea o se manatu i luga o nei faamatalaga tau-tupe e faavae i luga o la matou su'ega. Sa faagasolo le matou su'ega e tusa ai ma Aiaiga Faa-Su'etusi Fa'ava-o-Malo. O nei Aiaiga Faa-Su'etusi e manaomia lo matou tautu i manaoga amiotonu talafetaui e faataui i le auunaga Faa-Su'etusi ma fuafua ma faatino le suega ina ia maua ai se mautinoa talafeagai e faapea ai o faamatalaga tau-tupe e aunoa ma ni faamatalaga sese matuia o iai.

O se suega e aofia ai auala faatino e maua ai mau Faa-Suetusi e tusa ai ma aofaiga ma folasaga i totonu o faamatalaga tau-tupe. O auala e filifilia e fua i le faamasinoga a le Suetusi, e aofia ai le auiliiliina o fa'afitauli mai faamatalaga sese matuia i faamatalaga tau-tupe, pe afua mai i amio piopio po'o le sasi. I le faiga o na auiliiliga o fa'afitauli, e aiaia e le Suetusi puipuiga faalotoifale e talafetaui ma le saunia ma le tuuina talafeagai mai ai o faamatalaga tau-tupe a le pisinisi ina ia faufau ai auala Faa-Suetusi e faapea e fetau ma ia fesauaiga, peitai e le mo le faamoemoe e faaalua ai se manatu i le agavaa o puipuiga faalotoifale a le pisinisi. O se suega foi e aofia ai le lauliliuina o le fetau o tuutuuga faatausi tusi o lo o faaogaina ma le talafeagai o tala faataui faatausi tusi sa faia e le Fono Faatonu, atoa ai ma le lauliliuina o le faataatiaga aotetele o faamatalaga tau-tupe.

Ua matou talitonu e faapea o mau Faa-Suetusi na matou maua ua lava ma fetau e tuuina mai ai se faavae mo lo matou manatu Faa-Suetusi.

Manatu

I lo matou manatu, o faamatalaga tau-tupe ua aumai ai se vaaiga e tonu ma talafeagai le tulaga tau tupe a le Kamupani Faaputugatupe Teu Faafalgaluega o Mavaega Tausi o Samoa (Pulega), e pei ona iai i le aso 30 Iuni 2014, ma ana faatinoga tau tupe ma ana tupe fetafea'i mo le tausaga e pei ona faai'uina ai e tusa ai ma Aiaiga Faavaomalo i le Faalauiloaina o Lipoti Faale-tupe.

Sa matou mauaina uma fa'amatalaga ma fa'amalamalamaga manaomia mo le matou su'ega. I lo matou manatu, sa tausia lelei tusi ma faamaumauga o tupe a le Kamupani e tusa ai ma la matou sailiiliga o ia tusi ma fa'amaumauga. O fa'amatalaga tautupe sa saunia ma tusia lelei ina ia tu'uina mai ai fa'amatalaga e tusa ai ma Aiaiga fa'amatalaga mo'omia e le Tulafono o Kamupani a Samoa 2001 (Teuteuga 2006) ma le Tulafono o Fa'alapotopotoga a le Malo (Fa'atinoga o Galuega ma le Mafai ona Tali Atu) 2001.

Sa fa'amae'a la matou galuega i le Aso 2 Oketopa 2014 ma o lo matou manatu fa'asuetusi o lo'o fa'avae mai i lea aso.

Apia, Samoa
10 Oketopa 2014

Cafele
Fuimaono Papali'i C.G. Afele
PULE MA SUETUSI SILI


KAMUPANI O PULEGA ALE FAAPUTUGATUPE TEUFA'AFALUEGA O MAVAEGA
TAUSA O SAMOA
Lipoti Faamaonia a le Komiti o Faatonu
Fa'ai'uina ia 30 Iuni 2014

Ua ma faamaonia o le Tala o Tupe mo le Kamupani o Pulega a le Faaputugatupe Teufa'a-faigaluega o Mavaega Tausi a Samoa e aofia ai le Faamatalaga o Meatotino ma Aitalafu, Faamatalaga o Tupe Maua ma Tupe Fa'aalu, Faamatalaga o Suiga i Tupe Faavae, Faamatalaga o Auala sa Maua Mai Ai Tupe ma Lo Latou Fa'aogaina faapea ma Faamatalaga faaopoopo o Tala o Tupe mo le tausaga ua faai'uina ia 30 Iuni 2014:

- (a) ua aumai ai se vaaiga e tonu ma talafeagai i vaega e fitoitonu iai;
- (e) ua tu'ufaatasia e ala i taiala ma faamatalaga manaomia e Ta'iala ma Aiaiga Faavaomalo i le Faalauiloaina o Tala-Faaletupe; ma,
- (i) ua faamalieina aiaiga o le Tulafono mo le Pulega o Tupe a le Malo 2001 ma le Tulafono mo Kamupani 2001 (teuteuina ile 2006) ina ia tusa ai ma vaega uma o lo'o aiaia i totonu o le Tulafono mo Faalapotopotoga a le Malo (Faatinoga o Galuega ma le Mafai ona Tali Atu) 2001.

I le taimi nei, i le maua lava iloa i tulaga o iai, e le o iai ni vaega po'o ni mataupu ogaoga e ono faaseseina ai le sa'o ma le lelei atoatoa o lenei tala o tupe.

Ua ma tu'uina atu le faatagana e tuuina atu ai le tala o tupe o lo'o faapipiina atu, i le aso 11 o Oketopa 2014.



Saini

TAITAIFONO
Kamupani o Pulega
Apia, Samoa
11 / 10 / 2014



Saini

SUI FAATONU
Kamupani o Pulega
Apia, Samoa
11 / 10 / 2014

KAMUPANI O PULEGA A LE FAAPUTUGATUPE TEUFAAFAIGALUEGA O MAVAEGA
TAUSI O SAMOA
Faamatalaga o Tupe Fa'avae, Aseta ma Aitalafu
Fa'ai'uina ia 30 Iuni 2014


	Faamatalaga	2014 \$	2013 \$
ASETA			
Aseta e le na o taimi nei			
Tupe Teufaafaigaluega i le UTOS		116	100
Fanua, Masini ma Meafaigaluega	7	168,161	97,041
Teugatupe Faavaitaimi - SCB	9	100,000	51,745
Aotelega o aseta e le na o taimi nei		268,277	148,886
Aseta i le taimi nei			
Tinoitupe i faletupe ma isi vaega	8	1,146,201	815,189
Aitalafu e le'i totogiina mai	10	333,712	47,208
Isi vaegatupe e tatau ona maua mai		22,042	18,239
Aotelega o Aseta i le taimi nei		1,501,955	880,636
Aotelega o aseta		1,770,232	1,029,522
TUPE FAAVAE MA AITALAFU			
Aitalafu i le taimi nei			
Aitalafu totogi atu	11	24,005	255,279
Isi aitalafu ma vaegatupe e totogi atu	11	40,194	22,839
Tupe fa'aagaga mo livi o le aufaigaluega		31,915	14,587
Aofaiga o Aitalafu i le taimi nei		96,144	292,705
Tupe Faavae			
Tupe faavae mai le Malo o Samoa	12	1,800,000	1,800,000
Tupe faasili (gau) ua faaputuputu		(125,882)	(1,063,183)
Aofaiga o Tupe Faavae		1,674,118	736,817
Aotelega o Tupe Faavae ma Aitalafu		1,770,232	1,029,522

O faamatalaga faaopoopo ua tu'uina atu ua i le itulau 14 i le 19 ua avea o se vaega taua o faamatalaga o tupe maua ma tupe totogi.

O sui o le Komiti o Faatonu


.....
Faatonu

Date: 2 / 10 / 2014


.....
Faatonu

Date: 2 / 10 / 2014

KAMUPANI O PULEGA A LE FAAPUTUGATUPE TEUFA'AFALUEGA O MAVAEGA
TAUSI O SAMOA
Faamatalaga o Tupe Maua ma Tupe Fa'aalu
Fa'ai'uina ia 30 Iuni 2014

Faamatalaga	2014 \$	2013 \$
Tupe Maua		
Tului	39,377	19,240
Totogifuapau e fa'aalu ma tala ai iunite	34,512	441
Totogifuapau mo le Pule	1,054,390	354,373
Totogi Fuapau mo le Pule Faikomisi	-	-
Faasalaga tuai ona totogiina nonogatupe	440,445	-
Isi Tupe Maua	706	974
Aofaiga o Tupe Maua	1,569,430	542,490
Tupe Fa'aalu		
Fa'asalalaua & Fa'alauiloa Fa'apisinisi	35,620	26,377
Su'eina o Tusi	16,180	11,500
Totogifuapau o Faletupe ma isi	1,437	1,056
Tupe Fa'aaoga mo le Komiti o Faatonu	6(ii) 24,270	26,273
Tupe fa'aalu i feso'otaiga	10,710	21,946
Faaititia le aoga o meatotino	7 37,863	30,492
Totogifuapau mo auunaga faapitoa	2,025	-
Totogi o le aufaigaluega	5 452,886	399,345
Resitala ma Laisene	1,400	2,124
Lisi	1,284	1,722
Tausiga ma le faaleleia o meatotino	-	-
Isi tupe fa'aalu i galuega a le Ofisa	4 48,454	28,467
Femalagaiga	-	14,312
Aofaiga o Tupe Fa'aalu	632,129	563,615
Tupe Faasili (Gau) e le'i toese le Lafoga	937,301	(21,125)
Lafoga (totogi atu)/ totogi mai	-	-
Lafoga fa'aagaga mai tausaga ua mavae atu	-	-
Tupe faasili/(Paū)	937,301	(21,125)

O faamatalaga faaopoopo ua tu'uina atu ua i le itulau 14 i le 19 ua avea o se vaega taua o faamatalaga o le tala o tupe e pei ona tuuina atu i luga

KAMUPANI O PULEGA ALE FAAPUTUGATUPE TEUFA' AFAIGALUEGA O MAVAEGA
 TAUSI O SAMOA
 Faamatalaga o Suiga i Tupe Faavae
 Fa'ai'uina ia 30 Iuni 2014

	Faamatalaga	Tupe Faavae Mai le Malo o Samoa	Tupe Faasili / (Paū)	Aofaiga
Paleni ia 30 Iuni 2013		1,800,000	(1,063,183)	736,817
Tupe Faavae mai le Malo o Samoa		-		-
Tupe Faasili /(Gau)			937,301	937,301
			-	-
Paleni e oo mai le aso 30 Iuni 2014		1,800,000	(125,882)	1,674,118

O faamatalaga faaopoopo ua tu'uina atu ua i le itulau 14 i le 19 ua avea o se vaega taua o faamatalaga o le tala o tupe e pei ona tuuina atu i luga.

KAMUPANI O PULEGA ALE FAAPUTUGATUPE TEUFA'AFALUEGA O MAVAEGA
TAUSI O SAMOA

Faamatalaga o Auala sa maua mai ai Tupe ma lo latou Faaogaina
Fa'ai'uina ia 30 Iuni 2014

	Faamatalaga	2014 \$	2013 \$
Tupe maua /(totogi) i galuega fai			
Tupe maua mai Aufai-iunite ma Mavaega Tausi		14,078,066	8,034,063
Tupe maua mai tului i tusi tupe faagasolo		4,781	1,595
Tupe maua mai totogifuapau		1,430,189	482,648
Tupe totogi atu mo le Mavaega Tausi		(14,490,994)	(7,856,350)
Tupe totogi mo oloa ma le aufaigaluega		(564,586)	(545,337)
Aofaiga o Tupe Maua/(Totogi) i galuega fai		457,457	116,619
Tupe Maua/(Totogi) i galuega fa'aolaola			
Tupe maua mai Tuluimo tupe teu fa'avaitaimi		30,793	15,237
Tupe maua mai tupe teu fa'afaigaluega		-	67,477
Faatauina mai o meatotino tumau		(108,983)	(56,232)
Aofaiga o Tupe Maua/(Totogi) i galuega fa'aolaola		(78,190)	26,482
Tupe Maua/(Totogi) i galuega fa'atupe			
Tupe Maua mai le Malo o Samoa		-	300,000
Aofaiga o Tupe Maua/(Totogi) i galuega fa'atupe		-	300,000
Faaititiga i paleni o tinoitupe			
Tinoitupe i faletupe ma isi vaega i le amataga		379,267	443,101
		866,934	423,833
Paleni fa'ai'u o tinoitupe		1,246,201	866,934
Fa'ailoa mai:			
Paleni o Tupe i le Faletupe	8	1,146,201	815,189
Teugatupe faavaitaimi i le SCB	9	100,000	51,745
		1,246,201	866,934

O faamatalaga faaopoopo ua tu'uina atu ua i le itulau 14 i le 19 ua avea o se vaega taua o faamatalaga o le tala o tupe e pei ona tuuina atu i luga.

**KAMUPANI O PULEGA ALE FAAPUTUGATUPE TEUFA'AFALUEGA O MAVAEGA
TAUSI O SAMOA**
Faamatalaga Faaopoopo
Fa'ai'uina ia 30 Iuni 2014

1. Faamatalaga Lautele

O le Kamupani o Pulega a le Faaputugatupe o Mavaega Tausi a Samoa (UTOS) na faavae aloai'a i le masina o Mati 2010. O le Kamupani o Pulega a le Faaputugatupe o Mavaega Tausi a Samoa ("le Pule") na te pulea le Faaputugatupe o Mavaega a Samoa ("le Mavaega Tausi") ma ua faatuina i Samoa. O le Kamupani o Pulega e i ai lona feso'otaiga faaletulafono ma le Kamupani o le Tausi Mavaega a Samoa (Samoa Trustee Co. Ltd) ma le mamalu o le Aufaiiunite. O lenei faia ua fausia aloai'a i lalo o le Maliega Mavaega Tausi i lalo o le Tulafono o Tupe Teufaafaigaluega o Faaputugatupe 2008.

O le Mavaega Tausi o se fuafuaga ua aiaia faaletulafono e teufaafaigaluega ai tupe e mafai ai ona tuufaatasia teugatupe faafaigaluega a le Aufaiiunite ma faapea ona tuuina atu iai iunite ma avea ai latou ma sui faaiunite a le Mavaega Tausi. O lenei faaputugatupe i totonu o le Mavaega Tausi o le a teufaafaigaluegaina e le Kamupani o Pulega a le Faaputugatupe a Mavaega Tausi a Samoa, le Pule o Tupe, e tusa ma faiga faavae a teugatupe teufaafaigaluega e pei ona taua i totonu o tusi taiala o mavaega ma teufaafaigaluega.

Na faavaeina le Mavaega Tausi mai le Tulafono o Tupe Teufaafaigaluega o Faaputugatupe 2008, ma o lo o fa'afaoeina e le Komiti o Faatonu e toatolu ona sui, ma taitaia e le Afioga Afoa Asiata Kolone Vaai. O isi sui o le Komiti o Faatonu e aofia ai le Ofisa Sili o le Matagaluega o Tupe faapea le sui o Pisinisi Tumaoti.

O lona Ofisa autu o lo o i le fogafale lona fitu (7) o le Faletupe Tutotonu a Samoa, i Matafele ma o lana tuatusi o le Pusa Meli Tumaoti, Apia, Samoa.

2. Otootoga o faiga faavae faatausitusi faapitoa

O lo'o tu'uina atu i lalo le aotelega o faiga fa'avae ma taiala faatausitusi na fa'aaogaina e le kamupani mo le tapenaina ma le tu'ufa'atasia o ana faamatalaga o tala o tupe.

a. Faamatalaga e tusa ma taiala

O nei faamatalaga o tala o tupe ua saunia e tusa ai ma taiala ma manaoga o le Tulafono o Pulega o Tupe a le Malo 2001 (PFMA 2001) e manaomia ai le faaaogaina o taiala o tulafono Faatausitusi Faa-va-o-Malo (IFRS) na tuuina mai e le Komiti o Faatonu o Tulafono Faatausitusi Faa-va-o-Malo (IASB).

E tusa ai ma le Vaega 91 o le Tulafono o Pulega o Tupe a le Malo 2001, o le Kamupani o Pulega a le Faaputugatupe o Mavaega Tausi a Samoa o se Faalapotopotoga Tau FeFa'atauaiga, o lona uiga e tatau foi ona fa'amalieina uma manaoga mo le faia o lipoti i lalo o le Tulafono mo Faalapotopotoga a le Malo (Faatinoga o Galuega ma le Mafai ona Tali Atu) 2001.

e. Fua faatatau o tapenaga

O nei faamatalaga o tala o tupe ua saunia i luga o tau muamua o oloa sei vagana ai nisi vaega e ese mai ai ae o le a fa'iloa pea. O faiga faavae faatausitusi faapitoa ua faailoa ina ia fesoasoani i se faamalalaga lautele i nei faamatalaga o tala o tupe. I lalo o taiala a IFRS, e tatau ona faamautinoa lelei le faiga o fuafaatatau o vaega uma e a'afia ai aseta, aitalafu, tupe maua ma tupe fa'aalu. E ono iai se tulaga e eseese ai fuainumera o lo o lipotiina i totonu o nei tala o tupe ma fua faatatau o nei fuainumera. E tatau pea ona iloilo taiala mo le faia o fuafaatatau i taimi uma.

i. Faatusatusaga ma tausaga ua tuanai

O lo'o aofia i totonu o tala o tupe paleni o tausaga ua mavae ina ia mafai ona fai ni faatusatusaga tatau o paleni o le tausaga nei.

o. Tupe po o le tala faaaogaina

O mea taitasi o lo o i totonu o nei faamatalaga o tala o tupe a le kamupani ua fua faatatauina e fa'aaogaina ai le tupe po'o le Tala Samoa

u. Fefaatauaiga e fa'aaoga ai tupe a isi atunuu

O fefaatauaiga ua faia i tupe a isi atunuu ua faaliliuina i le tala Samoa e tusa ai ma fua faatatau o tupe faaliliu o aso na faatino ai nei faafetauaiga. O aseta ma noataga faaletupe o lo o faapea ona faamauina i tupe a isi atunuu i le faaiuga o le tausaga faaletupe, ua faaliliuina i tala Samoa i le fa'aaogaina ai o fua faatatau o tupe faaliliu i aso na faia ai na fefaatauaiga.

KAMUPANI O PULEGA ALE FAAPUTUGATUPE TEUFA'AFALUEGA O MAVAEGA
TAUSI O SAMOA
Faamatalaga Faaopoopo
Fa'ai'uina ia 30 Iune 2014

f. **Tinoitupe ma tinoitupe-taitutusa**

O tinoitupe ma tinoitupe-taitutusa o lo'o taua i totonu o le faamatalaga o tala o tupe, e aofia ai tupe o lo'o i Faletupe ma tupe e lei teuina, faapea ma tupe teu faavaitaimi mo se taimi pu'upu'u e le sili atu i le tausaga.

g. **Aitalafu totogi mai i luga o fefaatauaiga ma isi**

O aitalafu totogi mai i luga o fefaatauaiga ma isi ua muai faamauina i o latou tau fefaatauai ae toe fua faatatauina mulimuli ane i le toese mai ai o se fa'aagaga mo se faaleagaina mai o a latou tau. O se faaagaga mo aitalafu e faaletonu le totogiina mai, e faamautuina ina ua iai se faamaoniaga maumautu e le toe mafai e le Faaputuga tupe ona toe aoina mai ia aitalafu tusa ma aiaiga i le taimi muamua. A le mafai ona totogiina mai se aitalafu, e tusieseina agai i fa'aagaga mo aitalafu totogi mai. O aitalafu e mafai ona toe totogiina mai ae uma ona tusieseina, e toe faaopoopo i tupe maua i totonu o faamatalaga o tupe maua ma tupe fa'aagaga.

l. **Aitalafu totogi atu**

O aitalafu totogi atu, ua faamaonia ina ua talia e le Faaputuga tupe le totogiina atu oni tupe i le lumanai ona o le faatauina mai o o loa ma auunaga. O aitalafu totogi atu ua faamaonia i le tau fefaatauai o le tupe e totogi atu i le lumanai mo oloa ma auunaga ua uma mai. E tusa ai ma le natura o le tele o aitalafu totogi atu, o tau ina ua maea ona faaitiitia e talafeagai lava ma tau fefaatauai.

m. **Fa'aagaga mo aitalafu totogi atu**

O faaagaaga mo aitalafu totogi atu ua faamauina i faamatalaga o tupe faavae, aseta ma noataga ina ua iai se noataga e mafua mai i se mea na tupu ma e matua foliga mai e manaomia tele le totogiina atu o nei aitalafu; ma ia mafai ona fua faatatauina le aofaiga

n. **Tupe Maua**

Tupe Maua mai Tului

O tupe maua mai tului e faamauina i le faamatalaga o tupe maua ma tupe faaaga i le faaagaina o se auala talafeagai lelei mo tupe tului.

Tupe faaalu

O faamaumauga uma i tupe faaalu ua faaalua i le Faamatalaga o Tupe Maua ma Tupe Faaalu i le taimi e tatau ai ona totogi atu nei aitalafu.

p. **Fanua, masini ma meafaigaluega**

O fanua, fale, masini ma meafaigaluega o lo o faamauina i le tau ua toesea ai le aofaiga o tau faaitiitia o meatotino talu mai le aso na faatauina ai.

O latou tau e aofia ai tupe faaalu uma e patino tonu i le faatauina ma le aumaia o nei mea totino i le nofoaga fuafuaina e tatau ona faafaigaluegaina ai. O polokame faa-komepiuta na faatauina ina ia faaaga faatasi ma nei meatotino ua avea o se vaega po o ua faa-meatotinoina.

Faaititiga o Meatotino:

O faaititiga o tau o meatotino tumau e fuafua mai i o latou tau na faatauina mai ai ma le umi fuafuaina e faaagaina ai, ua faamauina i tala o tupe maua ma tupe faaaga. O pasene e faaitiitia ai meatotino, o lo o taua i lalo:

- Meafale a le ofisa	20%
- Meafaigaluega a le ofisa	20%
- Taavale	20%
- Meafaigaluega ma masini tau fesootaiga	33%

O tau o mea totino e totee pe a maea ona faaitiitia ma le umi e faaaga ai e toe lloilo, ma e suia pe a talafeagai, i le aso faaiu o le tausaga faaletupe

O tau o meatotino ina ua maea ona faaitiitia e toe faaitiitia vave i a latou tau talafeagai fefaatauai pe afai e tele atu le tau ina ua maea ona faaitiitia, nai lo le tau taumate talafeagai fefaatauai.

O tupe faasili ma tupe gau mai le aveeseina o aseta e maua mai le faatusatusaga o tupe e maua mai ai, ma o latou tau ua maea ona faaitiitia, ma faamauina i totonu o isi (tupe gau) / tupe faasili, i le faamatalaga o tupe maua ma tupe faaaga.

**KAMUPANI O PULEGA ALE FAAPUTUGATUPE TEUFA'AFALUEGA O MAVAEGA
TAUSI O SAMOA
Faamatalaga Faaopopo
Fa'ai'uina ia 30 Iune 2014**

s. Lafoga faaopopo i tau o oloa ma auaunaga.

Ona o le Kamupani o se faalapotopotoga tau fa'afaletupe, o lafoga faaopopo i tau o oloa ma auaunaga na totogi atu e faamauina o vaega o aseta po o tupe fa'aaoga ona e fa'asaoina le Kamupani mai le totogiina atu o lea lafoga (VAGST).

t. Lafoga o Tupe Maua

Ua tuusaunoina le Faaputugatupe mai le totogi o lafoga o tupe maua i Samoa

v. Faamanuiaga o Tagata Faigaluega

O loo fai saofaga le Faaputuga Tupe i le Faalapotopotoga Faaputugatupe mo le Lumanai Manuia o Tagata Samoa e tusa ai ma le polokalame fai saofaga ma tulafono a le malo, ma e pau ma i le aofaiga o saofaga e tatau ona totogi atu. O ni noataga mo saofaga e tusa ai o lea polokalame e faamauina i faamatalaga o tupe maua ma tupe faaalu i so o se taimi e tulai mai ai.

O noataga mo aso livi e faaopoopoina ma faamauina i faamatalaga o aseta, noataga ma tupe faavae. O aso livi e faamauina i aofaiga e alagataua ona totogi atu e tusa ma aofaiga ua maua

O noataga mo faamanuiaga i taimi puupuu ua fua faatatauina e aunoa ma se faaititia, ma e faamauina o se tupe faaalu pe a uma ona faatinoina le auaunaga.

h. Tau o Nonogatupe

O tau o nonogatupe e faamauina i tupe maua ma tupe faaalu i le vaitaimi e faia ai ia fefaatauaiga.

3. Matematega ma manatu taua faatausitusi

O le tapenaga o faamatalaga o tala o tupe ina ia o gatasi ma Tulafono Tausitusi Faa-va-o-malo (IFRS) e moomia ai le pulega ina ia faia o latou manatu ma faatatau e aafia ai le faaogaina o tulafono faapea aofaiga ua ripotia o aseta ma noataga, tupe maua ma tupe faaalu. O fuafaataua ma o latou faamatalaga feso'otai na faia e fua mai luga o poto masani i vaitaimi ua tuanai ma isi vaega talafeagai. O nei faatatau ua fausia mai ai manatu e uiga i tau ma aoga o aseta ma noataga, i le le maua ma i isi ala. O iuga sa'o e ono eseese mai ai faatatau.

4. Isi Tupe Fa'aalu i galuega a le Ofisa

Auiliiliga o isi Tupe Fa'alu i galuega a le Ofisa ua tuuina atu i lalo:	2014	2013
	\$	\$
Taumafataga mama	2,124	267
Tupe fa'aalu mo ta'avale	2,642	130
Sapalai masani mo le auaunaga a le Ofisa	2,342	1,223
Resitala ma saofaga I Faalapotopotoga e sui ai	4,875	2,985
Tupe fa'aalu i meli	2,144	634
Lomiga ma tusitusiga	16,499	4,420
Pusa meli i le Samoa Post	1,005	1,080
Pepa mo le Ofisa	12,696	14,206
Inisiua mo taavale	1,832	2,283
Aoaoga mo le Aufaigaluega	400	1,222
Isi	1,895	18
Aofaiga o Tupe Fa'aalu i isi Galuega a le Ofisa	48,454	28,467

5. Tupe fa'aalu i le Aufaigaluega:

Tupe fa'aalu i le aufaigaluega o lo'o faamanino atu i lalo:	2014	2013
	\$	\$
Totogi o le Aufaigaluega	396,005	354,502
Saofaga mo le NPF	20,087	19,178
Saofaga mo le ACC	3,997	3,836
O isi alauni	14,775	18,500
Penefiti mo le Aufaigaluega	18,022	3,329
Aofaiga o tupe fa'aalu i le aufaigaluega:	452,886	399,345

**KAMUPANI O PULEGA ALE FAAPUTUGATUPE TEUFA'AFALUEGA O MAVAEGA
TAUSI O SAMOA
Faamatalaga Faaopoopo
Fa'ai'uina ia 30 Iune 2014**

6. Tupe Fa'alu mo le Komiti o Faatonu ma le Pulega:

i. *Sui Faatonu:*

O Sui Faatonu o le Kamupani i totonu o lenei tausaga faale-tupe o:

Afoa Asiata Kolone Vaai	-	Taitaifono
Lavea Tupaimatuna Iulai Lavea	-	Ofisa Sili, Matagaluega o Tupe
Tuliaupupu Pala Lima	-	Sui mai le vaega Tumaoti

O totogi, penifiti ma isi tupe fa'aalu i le Komiti o Faatonu e \$24,270 na totogiina i totonu o le tausaga e aofia ai alauni o fonotaga. O Sui Faatonu e filifilia mai Faalapotopotoga ma Matagaluega a le Malo latou te le mauaina se totogi tau faatonu po'o ni aluni mo le auai atu i fonotaga.

ii. *Tupe faa'alu mo le Komiti*

Tupe fa'aalu i le Komiti o Faatonu ua faamanino atu i lalo:	2014	2013
	\$	\$
Totogi ma alauni mo sui Faatonu	21,398	23,368
Tupe fa'aalu mo resitala	2,000	2,000
Tupe faaalu mo fonotaga	872	905
Aofaiga o tupe fa'aalu mo le Komiti o Faatonu	24,270	26,273

7. Meatotino ma Meafaigaluega:

Auiliiliga o Meatotino ma Meafaigaluega o lo'o faamanino atu i lalo:

	Mea'afale ma totoga	Meafaigaluega	Komupiuta ma polokalame	Taavale	Aofaiga
<i>Tau atoa tauave mai</i>					
Paleni amata ia 01 Iulai 2013	49,990	37,124	25,747	56,232	169,093
Faaopoopoga	7,888	822	13,283	86,990	108,983
Meatotino ua aveeseina	-	-	-		
Paleni faaii ia 30 Iuni 2014	<u>57,878</u>	<u>37,946</u>	<u>39,030</u>	<u>143,222</u>	<u>278,076</u>
<i>Fa'aititiga o meatotino Faaputuputu</i>					
Paleni amata ia 01 Iulai 2013	28,769	16,563	22,035	4,686	72,052
Meatotino ua aveeseina	-	-	-	-	-
Fa'aititiga o meatotino mo le tausaga	10,619	7,502	3,585	16,156	37,863
Paleni faaii ia 30 Iuni 2014	<u>39,388</u>	<u>24,065</u>	<u>25,620</u>	<u>20,842</u>	<u>109,915</u>
Tau totoe o Meatotino ia 30 Iuni 2013	<u>31,219</u>	<u>26,112</u>	<u>12,245</u>	-	<u>69,576</u>
Tau totoe o Meatotino ia 31 Iulai 2014	<u>18,490</u>	<u>13,881</u>	<u>13,410</u>	<u>122,380</u>	<u>168,161</u>

8. Tinoitupe ma tinoitupe-taitutusa

Auiliiliga o tinoitupe ma tinoitupe i faletupe ua faamanino atu i lalo:	2014	2013
	\$	\$
Tusitupe i le Westpac	406,519	305,851
Tinoitupe mo mea laiti	150	100
	<u>406,669</u>	<u>305,951</u>
Tusitupe i le ANZ	33,055	2,954
Tusitupe mo tupe Ausitalia i le Westpac	754	1,002
Tusitupe ile SCB	5,723	-
Teugatupe Faavaitaimi i le SCB	700,000	205,281
Teugatupe faigofie-ona-liliu a le UTOS	-	300,000
Aofaiga o tinoitupe ma tinoitupe-taitutusa	1,146,201	815,189

**KAMUPANI O PULEGA ALE FAAPUTUGATUPE TEUFA'AFALUEGA O MAVAEGA
TAUSI O SAMOA
Faamatalaga Faaopoopo
Fa'ai'uina ia 30 Iune 2014**

O le teugatupe faavaitaimi i le SCB o tupe faasili a le Kamupani o lo'o maua ai le tului e 5.25% i le tausaga ma e matua ia 25 Aukuso 2014.

9. Teugatupe Faavaitaimi:

O teugatupe fa'avaitaimi o lo o faamanino atu i lalo:	2013	2012
	\$	\$
SCB	<u>100,000</u>	<u>51,745</u>
	<u>100,000</u>	<u>51,745</u>

O lenei teuga tupe faavaitaimi o le "feagaiga" e pei ona aiaia i lalo o le Pepa Faamaonia o Feagaiga mo le Faaputugatupe. E lē mafai ona talaina i tua.

10. Tupe Maua ae lei totogiina mai

Auililiga o Isi tupe maua ae lei totogiina mai ua faanino atu i lalo:	2014	2013
	\$	\$
Toe fa'atauina mai o luniti totogi mai e le Mavaega Tausi	186,640	-
Totogifuapau mo le Puleaga e totogi mai le Mavaega Tausi	103,434	46,598
Faasalaga mo le tuai ona totogi	38,211	610
Tupe fa'aalu mo Toefetuunaiga	<u>5,427</u>	<u>-</u>
	<u>333,712</u>	<u>47,208</u>

11. Aitalafu e le'i totogiina atu

Auililiga o isi aitalafi	2014	2013
	\$	\$
Totogi o le Afaigaluega	12,374	8,428
Fa'aagaga mo le su'eina o tusi (aofia ai le lafoga)	16,180	11,500
Alani faale-tausaga/fonotaga mo Faatonu	6,163	-
Lafoga ua taofi e tatau ona totogi atu	1,682	-
Isi	<u>3,795</u>	<u>2,911</u>
Aofaiga atoa o isi aitalafu e le'i totogiina atu	<u>40,194</u>	<u>17,813</u>
Aitalafu mo Fefa'atauaiga e le'i totogiina atu		
Teugatupe a le Aufai-iunte e le'i totogiina atu i le Mavaega Tausi	24,005	255,279
	<u>24,005</u>	<u>255,279</u>

12. Tupe Fa'avae Fa'amaonia ua totogiina

Auilili o tupe fa'avae fa'amaonia ua totogiina ua faamanino atu i lalo:	2014	2013
	\$	\$
Tupe Fa'avae faamaonia e 100 sea	1,800,000	1,500,000
Tupe Fa'avae ua mae'a faamatu'u ma totogiina	1,500,000	1,500,000
Fa'aopoopoga i Tupe Fa'avae ua mae'a faamatu'u ma totogiina	<u>300,000</u>	<u>300,000</u>
Tupe Fa'avae ua mae'a faamatu'u ma totogiina i le faaiuga o lenei tausaga	<u>1,800,000</u>	<u>1,800,000</u>

13. Noataga e ono alia'e mai

I le fa'aiuina ai o le tausaga faale-tupe ia 30 Iuni 2014, e le o iai ni aitalafu ua manatu le Komiti o Faatonu e ono tula'i mai.

KAMUPANI O PULEGA ALE FAAPUTUGATUPE TEUFA'AFALUEGA O MAVAEGA
TAUSI O SAMOA
Faamatalaga Faaopoopo
Fa'ai'uina ia 30 Iune 2014

14. **Mea na tutupu talu mai le fa'aiuga o le tausaga faale-tupe**

E le o iai ni mea taua ua tutupu talu mai le fa'aiuga o le tausaga faale-tupe e ono suia pe a'afia ai le tala o tupe o lena tausaga faale-tupe ia 30 Iuni 2014